

ई-गव्हर्नन्स अंतर्गत महाराष्ट्र माहिती तंत्रज्ञान
महामंडळाकडील तांत्रिक मनुष्यबळाच्या
सेवाशुल्काबाबत रु. ३,२३,९२,५५८/- इतका
निधी वितरीत करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: ईगव्ह-२०२५/प्र.क्र.२१/संगणक
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- ३० जानेवारी, २०२६

वाचा :-

- १) सामान्य प्रशासन (माहिती व तंत्रज्ञान) विभाग, शासन निर्णय क्र. मातंसं २०२२/प्र.क्र.४७/से-२/३९, दिनांक २७ सप्टेंबर, २०२२.
- २) प्रकल्प अंमलबजावणी समितीच्या दिनांक ४ जुन, २०२५ रोजीच्या बैठकीचे इतिवृत
- ३) आयुक्त (शिक्षण), महाराष्ट्र राज्य, पुणे यांचे पत्र क्र. आशिका/सेनि/सेवाकरार/ईगव्ह-१४३/ दि.२४.१२.२०२५

प्रस्तावना :-

महाराष्ट्र माहिती तंत्रज्ञान महामंडळाकडून तांत्रिक मनुष्यबळ पुरविण्यासाठी कार्यपध्दती संदर्भाधीन क्र.१ नुसार विहीत करण्यात आलेली आहे. या शासन निर्णयानुसार महामंडळाच्या प्रोफार्मा देयकानुसार विभागांनी/संबंधित कार्यालयांनी आकारणी केलेली रक्कम अधिक अनुज्ञेय कर महामंडळास आगाऊ अदा करावा. सदर रक्कम जमा झाल्यानंतरच महामंडळाकडून सर्व संबंधित कार्यालयांना मनुष्यबळ उपलब्ध करण्यात येईल असे नमूद करण्यात आले आहे. प्रधान सचिव शालेय शिक्षण व क्रीडा विभाग यांच्या अध्यक्षतेखाली झालेल्या दि.१३.०२.२०२५ रोजीच्या प्रकल्प अंमलबजावणी समितीच्या बैठकीमध्ये ई-गव्हर्नन्स अंतर्गत सरल प्रणालीसाठी सद्यस्थितीत मंजूर २८ व शालार्थ प्रणालीसाठी मंजूर १० अशा एकूण ३८ तांत्रिक मनुष्यबळाला ३१ मार्च, २०२६ पर्यंत मुदतवाढ तसेच त्यावरील येणाऱ्या एकूण वार्षिक रु. ३,२३,९२,५५८/- इतक्या खर्चास प्रशासकीय मान्यता दि.०४.०६.२०२५ रोजीच्या प्रकल्प अंमलबजावणी समितीच्या बैठकीमध्ये देण्यात आली आहे. त्यामुळे, सध्या कार्यरत तांत्रिक सल्लागारांचे माहे ऑक्टोबर, २०२५ ते डिसेंबर, २०२५ व माहे जानेवारी, २०२६ ते मार्च, २०२६ या कालावधीचे सेवाशुल्क अदा करण्यासाठी आयुक्त शिक्षण, पुणे यांनी संदर्भ क्र.३ येथील पत्रान्वये प्रस्ताव सादर केला आहे. त्याअनुषंगाने ई-गव्हर्नन्स कार्यक्रमांतर्गत सुरु असलेल्या विविध प्रकल्पांचे कामकाज करण्यासाठी कार्यरत तांत्रिक मनुष्यबळाच्या सेवा शुल्कापोटी आवश्यक एकूण रक्कम रु.३,२३,९२,५५८/- (अक्षरी रुपये तीन कोटी तेवीस लक्ष ब्याण्णव हजार पाचशे अठावन्न फक्त) इतकी रक्कम वितरीत करण्याची बाब शासनाच्या विचाराधीन होती.

शासन निर्णय:-

ई-गव्हर्नन्स अंतर्गत विविध प्रकल्पांचे काम पाहण्यासाठी माहे ऑक्टोबर, २०२५ ते डिसेंबर, २०२५ व माहे जानेवारी, २०२६ ते मार्च, २०२६ या कालावधीकरीता सद्यस्थितीत कार्यरत तांत्रिक मनुष्यबळाच्या सेवाशुल्कापोटी एकूण रु.३,२३,९२,५५८/- (अक्षरी रुपये तीन कोटी तेवीस लक्ष ब्याण्णव हजार पाचशे अठावन्न फक्त) इतकी रक्कम ई-गव्हर्नन्सच्या “मागणी क्रमांक ई-२, २२०२ सर्वसाधारण शिक्षण, ८००, इतर खर्च (०२) संकिर्ण (०२) (५१) ई-गव्हर्नन्स कार्यक्रम (२२०२ एच ४५४), ३१ सहायक अनुदाने” या लेखाशिर्षाखालील सन २०२५-२६ च्या उपलब्ध असलेल्या तरतुदीमधून Maha IT कंपनीस अदा करण्यास खालील अटीच्या अधीन राहून मान्यता देण्यात येत आहे.

१. ज्या कारणासाठी निधी मागणी केली आहे त्याच कारणासाठी खर्च होत असल्याची खातरजमा करण्याची सर्वस्वी जबाबदारी आयुक्त (शिक्षण), पुणे या कार्यालयाची राहिल.
 २. सदर खर्चाचे उपयोगिता प्रमाणपत्र ३० दिवसांच्या आत शासनास सादर करण्यात यावे.
 ३. सदर निधीबाबत संबंधित कंपनीने सादर केलेल्या देयकांची तपासणी करूनच निधी वितरीत करावा.
२. यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी व सहायक संचालक, (लेखा) माध्यमिक व उच्च माध्यमिक शिक्षण संचालनालय, यांना आहरण व संवितरण अधिकारी म्हणून घोषित करण्यात येत आहे.
३. हा शासन निर्णय वित्तीय अधिकार नियमपुस्तिका-२०१५ दिनांक १७ एप्रिल, २०१५ मधील उपविभाग-२ मधील अनुक्रमांक २७ अ मधील नियम क्र. ७६ अन्वये विभागास प्रदान करण्यात आलेल्या वित्त विभागाच्या अनौपचारिक संदर्भ क्र.१४/व्यय-५, दि ०८.०१.२०२६ अन्वये प्राप्त मान्यतेनुसार निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१३०१५४५२६१६२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(दीपक गुंडमवार)

कार्यासन अधिकारी, महाराष्ट्र शासन

प्रत :-

- १) अ.मु.स., वित्त विभाग, यांचे स्वीय सहायक, मंत्रालय, मुंबई
- २) प्रधान सचिव, शालेय शिक्षण व क्रीडा विभाग यांचे स्वीय सहायक मंत्रालय, मुंबई.
- ३) आयुक्त, (शिक्षण), महाराष्ट्र राज्य, पुणे
- ४) शिक्षण, संचालक (माध्यमिक व उच्च माध्यमिक), महाराष्ट्र राज्य, पुणे.
- ५) महालेखापाल (लेखापरिक्षा), महाराष्ट्र, मुंबई / नागपूर १/२.,
- ६) महालेखापाल (लेखा व अनुज्ञेयता), महाराष्ट्र, मुंबई / नागपूर १/२.
- ७) संबंधित जिल्हा कोषागार अधिकारी.
- ८) अवर सचिव,(अर्थसंकल्प) शालेय शिक्षण व क्रीडा विभाग, मंत्रालय मुंबई.
- ९) निवडनस्ती/संगणक.